



## *Inkomplu Nievejnu*

# *Ix-Rahal taghna b' Armar Ġdid*

L-ghan ewlieni tal-Kummissjoni Armar u Żgħażaġh Elenjani huwa li tikkonserva l-armor li għandha l-Għaqda taghna u taħdem sabiex ikollna armor ġdid għall-Festa taghna. U propju għalhekk li s-sena li għaddiet bdejna narmaw żewġ toroq ġodda li huma Triq Tumas Fenech u Triq Dun Karm Psaila (il-Bypass). Bdejna billi armajna l-arbli u żejjinihom bil-bnadar b'kulur tal-Għaqda taghna u issa wasalna sabiex din is-sena nibdew inżanznu sett ta' bandalori.

Dan is-sett ta' bandalori, li huwa sett kbir ta' 20 bandalora, ser ikun fi Triq Tumas Fenech, triq li tasal għall-Kolleġġjata Bażilika Sant'Elena. Kolleġġjata bi storja kbira warajha, Omm il-Parroċċi Maltin. Kif wasalna għall-għażla tad-disinn? Kif wasalna għall-għażla tas-sugġett tal-pitturi?

Eżattament wara li għaddiet il-festa bdejna nitkellmu fuq dan ix-xogħol. Bdejna billi l-kummissjoni iddeċidiet it-tema tal-bandalori. Intgħażlet it-tema tal-Parroċċi li harġu matul is-snin mill-Kolleġġjata ta' Birkirkara u tal-Knejjes Filjali li jinsabu fil-Parroċċa taghna. Birkirkara u l-Parroċċa ta' Sant'Elena għandhom storja kbira warajhom fejn nistgħu nġhidu li harġu hafna Parroċċi mill-lokalità taghna.

Hawnhekk issa stajna nitkellmu ahjar mal-artisti li kienu se jahdmu fuq dan il-proġett tal-bandalori. Il-kummissjoni għażlet id-disinn maħdum mill-artist Redian Micallef li huwa ukoll ser jahdem fuq ix-xogħol ta' sfumar u hjata. Redian Micallef se jahdem għall-ewwel darba fir-rahall taghna però dan l-artist huwa magħruf sew mad-dilettanti tal-festi Maltin. Ghax-xogħol fuq il-pitturi ġie magħżul l-artist Kurt Friggieri. Dan l-artist żgur li kull bagrist jafu sewwa ghax-xogħol ta' pittura li hadem fil-passat għas-soċjetà taghna, b'mod speċjali ghax-xogħol li hadem fl-armor tal-briju. Il-bandalori ser ikun fihom ukoll is-sopraporta li din se tikkumplimenta mad-disinn tal-bandalora.

Wara li għamilna din l-għażla importanti bdejna ix-xogħol min-naha tal-kummissjoni halli nlestu l-ewwel parti fil-hin għall-festa ta' din is-sena. Bdejna billi ġbarna l-informazzjoni kollha tal-Parroċċi li harġu mill-Kolleġġjata ta' Birkirkara u l-knejjes Filjali. Il-Pittura li se taraw hija it-titular ta' kull Parroċċa li harġet minn Birkirkara. Kemm jista' ikun ser inżommu mat-titular ta' kull Parroċċa/knejjes filjali u fejn dan jekk ma jkunx possibli se naraw li nsibu xi haġa addattata ma' dak it-titular.

Dawn il-Parroċċi huma :

<b>Isem il-Lokalita/Parroċċa</b>	<b>Is-sena ta' meta twaqqfet</b>	<b>It-Titular tal-Parroċċa</b>
<b>H'Attard</b>	<b>1575</b>	<b>Santa Marija</b>
<b>Hal Balzan</b>	<b>1655</b>	<b>Salvatur</b>
<b>Hal Lija</b>	<b>1594</b>	<b>Marija Annunzjata</b>
<b>L-Imsida</b>	<b>1867</b>	<b>(Kunċizzjoni) San Ġużepp</b>
<b>Tas-Sliema</b>	<b>1878</b>	<b>Stella Maris</b>
<b>Il-Hamrun</b>	<b>1881</b>	<b>San Gejtanu (parti)</b>
<b>San Giljan</b>	<b>1891</b>	<b>San Ġiljan</b>
<b>Santa Venera</b>	<b>1918</b>	<b>Santa Venera</b>
<b>Gżira</b>	<b>1921</b>	<b>M.Tal-Karmnu (Tal-Ġebbla - parti)</b>
<b>San Ġwann</b>	<b>1965</b>	<b>Madonna ta' Lourdes</b>
<b>San Ġużepp Haddiem</b>	<b>1973</b>	<b>San Ġużepp Haddiem</b>
<b>Fleur de Lys</b>	<b>1975</b>	<b>Madonna tal-Karmnu</b>
<b>L-Ibraġġ</b>	<b>1999</b>	<b>Kunċizzjoni</b>
<b>Knisja l-Qadima</b>	<b>2005</b>	<b>Santa Marija</b>
<b>Swatar</b>	<b>2008</b>	<b>San Ġorg Preca</b>

Knejjes Filjali fil-Parroċċa ta' Sant' Elena :

<b>Knejjes Filjali</b>	<b>Id-data tal-Knisja</b>
<b>Il-Vitorja</b>	<b>1575</b>
<b>San Pawl</b>	<b>1538</b>
<b>Is-Santwarju tal-Madonna tal-Ħerba</b>	<b>1575</b>
<b>Santu Rokku</b>	<b>1593</b>
<b>Sant'Antnin u Santa Katarina</b>	<b>1575</b>

Peress li l-lista hija wahda kbira ser nimxu skont kif hargu dawn il-Parroċċi u wara dawk Filjali u bil-mod il-mod nasal ghal dawn l-20 bandalora li kif għidna ser ikunu qed jintramaw fi Triq Tumas Fenech, liema triq twassalna sal-Kolleġġjata Bazilika Sant'Elena, liema knisja għandha storja hekk kbira għar-rahall tagħna u hija Omm dawn il-Parroċċi. Tajjeb li nsemmi wkoll li minn dawn il-Parroċċi li hargu mill-Kolleġġjata tagħna reġġghu hargu Parroċċi oħra. Għalhekk nistghu nġid li l-Parroċċa ta' Sant'Elena hija wahda mill-eqdem Parroċċi fil-gzejjer Maltin u dan ahna l-Karkariżi kburin u lesti li nkomplu nxerrdu l-istorja kbira tar-rahall tagħna.

Il-Kummissjoni qed taħdem hafna sabiex din il-holma isir realtà, però jonqos biss il-ġenerożità tagħkom li kif dejjem għamiltu fil-passat kontu ta' għajjnuna f'dak kollu li għamilna għall-ġid tal-festa tagħna. L-ispejjeż huma kbar u nixtiequ li kull min għandu għal qalbu l-festa ta' Sant'Elena jagħti donazzjoni għal dawn il-bandalori sabiex b'hekk inkomplu insebbhu l-festa tant għall-qalb kull Karkariż, il-Festa ta' Sant'Elena.

**Renald Borg**